

श्री जय सिंह, भा0प्र0से0, जिलाधिकारी, खगड़िया की अध्यक्षता में दिनांक 06.11.2017 को 12:00 बजे दिन में आयोजित मुख्यमंत्री 7 निश्चय योजना से संबंधित बैठक की कार्यवाही।

उपस्थिति :- यथा बैठक पंजी।

**1. स्टूडेंट क्रेडिट कार्ड योजना :-**

समीक्षा के क्रम में पाया गया कि वर्ष 2016-17 एवं 2017-18 के कुल लक्ष्य 8045 के विरुद्ध 220 आवेदन प्राप्त हुए हैं जो लक्ष्य के अनुपात में काफी कम है। पिछली बैठक में निदेश दिया गया था कि जिला कार्यक्रम पदाधिकारी, लेखा एवं योजना, शिक्षा विभाग लाभुकों के बीच अधिक से अधिक संख्या में आवेदन वितरित करायेंगे, परन्तु इसका अनुपालन नहीं किया गया है। बैठक में जिला कार्यक्रम पदाधिकारी, लेखा अनुपस्थित पाये गये। जिला कार्यक्रम पदाधिकारी, लेखा एवं योजना स्पष्टीकरण देंगे कि उनके द्वारा इस संबंध में क्या Follow up किया गया?

(अनुपालन : जिला कार्यक्रम पदाधिकारी, लेखा एवं योजना)

जिला निबंधन-सह-परामर्श केन्द्र (DRCC) के पदाधिकारी को भी निदेश दिया गया कि वे प्रखंडों में जाकर आवेदन पत्र प्राप्त करने हेतु दोनो अनुमंडलों में एक-एक कर्मियों की प्रतिनियुक्ति को जिला पदाधिकारी के माध्यम से करायेंगे।

(अनुपालन : प्रबंधक DRCC, खगड़िया)

समीक्षा के क्रम में पाया गया कि जिला कार्यक्रम पदाधिकारी (लेखा एवं योजना) द्वारा 139 आवेदन बैंक में भेजा गया है जिसके विरुद्ध बैंक द्वारा मात्र 94 में स्वीकृति दी गई है एवं 54 मामले में त्रुटि का भुगतान किया गया है। इस प्रकार बैंक द्वारा स्वीकृति एवं ऋण भुगतान में अपेक्षित प्रगति नहीं है। अग्रणी जिला प्रबंधक, खगड़िया इस संबंध में समीक्षा करेंगे एवं बैंकों को इस कार्य में प्रगति लाने हेतु निदेशित करेंगे। निदेशक, डी0आर0डी0ए0 को निदेश दिया गया कि अगली बैठक से अग्रणी जिला प्रबंधक, खगड़िया को भी बैठक में भाग लेने हेतु सूचना देंगे।

(अनुपालन : अग्रणी जिला प्रबंधक, खगड़िया / निदेशक, डी0आर0डी0ए0, खगड़िया)

बैठक में प्रबंधक DRCC द्वारा आवेदन प्रपत्र लाभुकों को उपलब्ध कराने प्रचार-प्रसार कार्य कराने एवं लोगों को Motivate करने हेतु वाहन की आवश्यकता बताई।

शहरी क्षेत्रों के लाभुकों के स्टूडेंट क्रेडिट कार्ड की समीक्षा के क्रम में कार्यपालक पदाधिकारी, नगर परिषद्, खगड़िया-सह-नगर पंचायत, गोगरी को निदेश दिया गया कि इस संबंध में प्रचार-प्रसार कराने सुनिश्चित करेंगे।

(अनुपालन : कार्यपालक पदाधिकारी, नगर परिषद्, खगड़िया-सह-नगर पंचायत, गोगरी)

प्रखंड विकास पदाधिकारी, परबत्ता ने बताया कि लाभुकों द्वारा कहा जाता है कि आवेदन बैंक के कई दिन बाद जांच हेतु बुलाया जाता है जिसके कारण काफी परेशानी होती है। प्रबंधक, DRCC ने बताया कि जो लाभार्थी आवेदन करेंगे उन्हें उसी दिन जांच आदि कार्य सम्पन्न कर लिया जायेगा। सभी प्रखंड विकास पदाधिकारी को निदेश दिया गया कि वे लोगों के बीच इस बात को प्रचारित करना सुनिश्चित करें।

(अनुपालन : सभी प्रखंड विकास पदाधिकारी, खगड़िया जिला)

Prud  
16/11/17

h



**2. मुख्यमंत्री निश्चय स्वयं सहायता भत्ता योजना :-**

समीक्षा के क्रम में पाया गया कि वित्तीय वर्ष 2016-17 एवं 2017-18 के कुल लक्ष्य 1851 के विरुद्ध DRCC पर मात्र 2146 आवेदन प्राप्त हुए हैं जो लक्ष्य का 11.55 प्रतिशत है। जिला वगैरह पदाधिकारी (लेखा) द्वारा 1504 आवेदन स्वीकृत एवं 642 अस्वीकृत किये गये हैं। इस प्रकार लक्ष्य के विरुद्ध मात्र 2146 आवेदन निष्पादित हुए हैं। KYP के पोर्टल पर 2094 आवेदन प्रेषित किये गये हैं जिसके विरुद्ध DRCC पर 97.6 प्रतिशत आवेदन को निष्पादित किया गया है। कुल 1238 आवेदक द्वारा SHA प्राप्त किया गया है जो स्वीकृत आवेदन का 42.3 प्रतिशत है। बैठक में जिला कार्यक्रम पदाधिकारी (लेखा) एवं जिला नियोजन पदाधिकारी अनुपस्थित पाये गये। निदेशक, डी0आर0डी0ए0 को निदेश दिया गया कि अगली बैठक से जिला शिक्षा पदाधिकारी, जिला कार्यक्रम पदाधिकारी (लेखा) एवं जिला नियोजन पदाधिकारी को भाग लेने हेतु सूचना निर्गत करेंगे।

(अनुपालन : निदेशक, डी0आर0डी0ए0, खगड़िया)

**3. कुशल युवा कार्यक्रम :-**

समीक्षा क्रम में पाया गया कि इसमें प्रगति मात्र 21 प्रतिशत हुई है। निदेश दिया गया कि इसमें प्रगति लाना सुनिश्चित करें।

(अनुपालन : जिला नियोजन पदाधिकारी, खगड़िया/प्रबंधक DRCC, खगड़िया)

**4. हर-घर तक पक्की गली-नाली योजना :-**

**ग्रामीण क्षेत्र :-**

समीक्षा के क्रम में पाया गया कि वित्तीय वर्ष 2016-17 एवं 2017-18 के कुल लक्ष्य 930 वार्ड में से मात्र 36 वार्ड में कार्य प्रारंभ हुआ है जो लक्ष्य का 3.9 प्रतिशत है। मात्र 32 वार्ड में कार्य पूर्ण किया गया है। प्रगति काफी असंतोषप्रद पायी गयी। पृच्छा पर प्रखंड विकास पदाधिकारियों द्वारा बताया गया कि इस कार्य हेतु स्थानीय क्षेत्र अभियंत्रण संगठन, खगड़िया, ग्रामीण कार्य प्रमंडल, गोगरी एवं मनरेगा के सहायक अभियंता एवं कनीय अभियंता की प्रतिनियुक्ति की गई है, परन्तु मनरेगा को छोड़कर अन्य दो विभाग के सहायक अभियंता एवं कनीय अभियंता प्राक्कलन निर्माण एवं तकनीकी स्वीकृति का कार्य नहीं कर रहे हैं जिसके कारण प्रगति धीमी है। निदेशक, डी0आर0डी0ए0 को निदेश किया गया कि वे प्रतिनियुक्त अभियंताओं को निदेशित करें कि वे प्राक्कलन तैयार करें एवं तकनीकी स्वीकृति प्रदत्त कर कार्यों का पर्यवेक्षण एवं निरीक्षण करें तथा अपेक्षित प्रगति लायें। साथ ही संबंधित अभियंताओं के साथ प्रगति की समीक्षा हेतु आज संध्या में एक बैठक बुलाने का निर्णय लिया जाय।

(अनुपालन : निदेशक, डी0आर0डी0ए0, खगड़िया)

समीक्षा के क्रम में पाया गया कि चौथम प्रखंड में 88 में से 64 वार्डों का खाता खुले हैं। प्रखंड विकास पदाधिकारियों को निदेश दिया गया कि सभी वार्डों में समिति का गठन कराना एवं खाता खोलवाना सुनिश्चित करें। उन्हें यह भी निदेश दिया गया कि इस संबंध में अद्यतन प्रतिवेदन योजना सुनिश्चित करें।

(अनुपालन : सभी प्रखंड विकास पदाधिकारी)

प्रखंड विकास पदाधिकारियों को निदेशित किया गया कि अद्यतन प्रगति से संबंधित प्रतिवेदन आज संध्या तक निदेशक, डी0आर0डी0ए0 को उपलब्ध कराना सुनिश्चित करें।

(अनुपालन : सभी प्रखंड विकास पदाधिकारी)

**शहरी क्षेत्र :-**

समीक्षा के क्रम में कार्यपालक पदाधिकारी, नगर परिषद्, खगड़िया-सह-नगर पंचायत, गोगरी ने बताया कि नगर परिषद् एवं नगर पंचायत दोनों मिलाकर कुल 46 वार्ड है जिसमें से खगड़िया नगर परिषद्



के 23 वार्ड में कार्य प्रारंभ हुआ है। गोगरी नगर पंचायत में निविदा निकाली गई है परन्तु समय समाप्त हो गई एवं कोई निविदा प्राप्त नहीं हुई। इस कारण निविदा की तिथि में विस्तार करने की कार्रवाई की जा रही है। कार्यपालक पदाधिकारी, नगर परिषद, खगड़िया-सह-नगर पंचायत, गोगरी को निदेश दिया गया कि हर घर तक पक्की सड़क नाली योजनान्तर्गत प्रगति लाना सुनिश्चित करें।

(अनुपालन : कार्यपालक पदाधिकारी, नगर परिषद, खगड़िया/नगर पंचायत, गोगरी)

#### 5. हर घर बिजली योजना :-

प्रगति प्रतिवेदन की समीक्षा के क्रम में पाया गया कि SECC 2011 के अनुसार कुल 3,47,924 घरों के विरुद्ध 1,81,838 घरों को सर्वेक्षित किया गया है। जिला के कुल 299 गाँवों में विद्युतिकरण का कार्य किया गया है। कुल 3,47,924 घरों के विरुद्ध 1,62,611 घरों में विद्युत सम्पर्क किया गया है जो लक्ष्य का 46.7 प्रतिशत है। समीक्षा के क्रम में पाया गया कि सर्वेक्षित घर एवं विद्युत सम्पर्कता प्राप्त घर के आंकड़े सही प्रतीत नहीं होते हैं। विद्युत कार्यपालक अभियंता, आपूर्ति प्रमंडल, खगड़िया के बैठक में अनुपस्थिति के कारण इसकी विस्तृत समीक्षा नहीं की जा सकी। विद्युत कार्यपालक अभियंता को निदेश दिया जाता है कि वे इसे देखें एवं आंकड़े को ठीक करते हुए प्रगति लाना सुनिश्चित करें।

(अनुपालन : विद्युत कार्यपालक अभियंता, आपूर्ति प्रमंडल, खगड़िया)

#### 6. हर घर नल का जल :-

##### ग्रामीण क्षेत्र :-

समीक्षा के क्रम में पाया गया कि कुल लक्षित वार्ड 930 है। वर्ष 2016-17 एवं 2017-18 के कुल लक्षित 1,44,073 घर है। अबतक मात्र 01 (एक) वार्ड में कार्य प्रारंभ हुआ है। 2213 घरों में कार्य पूर्ण किया गया है जो काफी असंतोषप्रद है। कार्यपालक अभियंता, लोक स्वास्थ्य अभियंत्रण प्रमंडल, खगड़िया ने बताया कि आर्सेनिक क्षेत्र के 214 वार्डों के लिए निविदा निकाली गई है एवं 157 निविदा खोली गई है जिसमें CS तैयार कर तकनीकी वीड की स्वीकृति हेतु अधीक्षण अभियंता को भेजा जाना है। उन्होंने यह भी बताया कि एक वार्ड में औसतन 160 घर आच्छादित किये जायेंगे। उन्हें निदेशित किया गया कि कार्य में अपेक्षित तेजी लायें एवं योजनाओं को पूर्ण करायें।

(अनुपालन : कार्यपालक अभियंता, लोक स्वास्थ्य प्रमंडल, खगड़िया)

##### शहरी क्षेत्र :-

समीक्षा के क्रम में पाया गया कि नगर परिषद, खगड़िया एवं नगर पंचायत, गोगरी मिलाकर कुल लक्षित घर 11,999 है। कुल 46 वार्ड है, परन्तु इसमें प्रगति शून्य है। कार्यपालक पदाधिकारी, नगर परिषद, खगड़िया-सह-नगर पंचायत गोगरी ने बताया कि 27 वार्डों में 10 दिनों के अन्दर कार्य प्रारंभ हो जायेगा। उन्हें निदेश दिया गया कि शीघ्रातिशीघ्र कार्य प्रारंभ कराना सुनिश्चित करें।

(अनुपालन : कार्यपालक पदाधिकारी, खगड़िया नगर परिषद-सह-गोगरी नगर पंचायत)

#### 7. शौचालय का निर्माण घर का सम्मान :-

##### ग्रामीण क्षेत्र :-

समीक्षा के क्रम में पाया गया कि कुल लक्षित 2,93,985 घरों में से 48,632 घरों में शौचालय का निर्माण हुआ है। ODF हेतु लक्षित 120 पंचायतों में से 39 पंचायत ODF घोषित किये गये हैं। निदेशक, डी0आर0डी0ए0 ने बताया कि MIS इन्ट्री का कार्य धीमी है। प्रखंड विकास पदाधिकारियों को निदेश दिया गया कि इसमें प्रगति लायें तथा लक्षित पंचायतों को शीघ्र ODF घोषित कराने की दिशा में अपेक्षित कार्रवाई सुनिश्चित करें।

(अनुपालन : सभी प्रखंड विकास पदाधिकारी)

##### शौचालय निर्माण घर का सम्मान

##### शहरी क्षेत्र :-

समीक्षा के क्रम में पाया गया कि खगड़िया नगर परिषद एवं गोगरी नगर पंचायत के कुल 46 वार्डों के कुल लक्षित 6529 घरों के विरुद्ध 2281 घरों में शौचालय का निर्माण हुआ है। अबतक खगड़िया नगर परिषद के मात्र 02 (दो) वार्ड को ODF घोषित किया गया है। कार्यपालक पदाधिकारी नगर परिषद,

खगड़िया-सह-नगर पंचायत गोगरी ने बताया कि 2 खगड़िया के 2 वार्डों को ODF घोषित किया गया है। उन्हें निदेश दिया गया कि इसमें शीघ्र अपेक्षित प्रगति लाना सुनिश्चित करें।

(अनुपालन : कार्यपालक पदाधिकारी, नगर परिषद, खगड़िया-सह-नगर पंचायत, गोगरी)

#### 8. जी0एन0एम0 / ए0एन0एम0 भवन का निर्माण :-

समीक्षा के क्रम में सिविल सर्जन, खगड़िया द्वारा बताया गया कि जी0एन0एम0 / ए0एन0एम0 भवन का निर्माण कार्य चल रहा है। उन्हें निदेश दिया गया कि इसे शीघ्र पूर्ण करवाना सुनिश्चित करेंगे।

(अनुपालन : सिविल सर्जन, खगड़िया)


अन्त में धन्यवाद ज्ञापन के पश्चात् बैठक की कार्यवाही समाप्त की गयी।

ज्ञापांक.....1454/अभिकरण, दिनांक...15/11/17.....

प्रतिलिपि : सभी संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना-विज्ञान पदाधिकारी (एन0आई0सी0), खगड़िया / जिला आई0 टी0 प्रबंधक, खगड़िया को जिला के वेबसाईड पर प्रदर्शित करने एवं संबंधित पदाधिकारी को ई-मेल करने हेतु प्रेषित।





जिलाधिकारी  
खगड़िया।